

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrī varadācārya dāsēna kṛtā*  
**॥ śrī raṅgarāmānujastutiḥ ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī raṅgarāmānujastutiḥ ॥

raṅgarāmānujayatiḥ jagadvikhyāta paṇḍitaḥ |

samarpitān namaskārān pratigrhṇātu māmakān || 1 ||

raṅgarāmānujayatēḥ yaḥ pumān dṛṣṭigōcaraḥ |

sa ślāghyassa guṇī dhanyaḥ sa jñānītyucyatē budhaiḥ || 2 ||

karṇādayō hi dātāraḥ yācitṛbhyō dhanam daduḥ |

ayācitārō'pi dhanam prāpnuvanti yatīśvarāt || 3 ||

aśakyamiti yatkarma tyajyatē'nyairmahātmabhiḥ |

tadēva pūryatē śīghram bhavadbhiḥ vibudhōttamaiḥ || 4 ||

saṃpradāyagranthalōpō na bhavēditi cintayā |

mudrikriyantē sadgranthā bhavadbhirdēśikōttamaiḥ || 5 ||

svēcchāṃ pūrayituṃ sarvē mānavāḥ kurvatē tapaḥ |

tapasastapasā nūnam avatīrṇō na saṃśayaḥ || 6 ||

raṅgarāmānujō yatra tatra sannihitō hariḥ |

tatsthalaṃ mathurā'yōdhyā tatsthalaṃ bhuktimuktidaṃ || 7 ||

siddhāntarakṣaṇē dakṣān paravādibhayaṅkarān |

bhavacchiṣyān lakṣmaṇāryō vīkṣya saṃmōdatē dhruvam || 8 ||

*imē ślōkāssamarpyantē bhavaccaraṇayōrmudā |  
tyājyā dōṣā guṇā grāhyā yatirāja gurūttama || 9 ||*

*|| iti śrī raṅgarāmānujastutiḥ samāptā ||*